

نیشنل لیبر فیڈریشن نہ سندھ بجٹ کو مزدور دشمن قرار دے دیا، احتجاج کا فیصلہ

کراچی (لیبر نیوز ویب) یسک) نیشنل لیبر فیڈریشن کراچی کے ایک مشاورتی اجلاس میں، جس کی صدارت خالد خان نے کی، سندھ کے مالیاتی بجٹ برائے سال 2026-27 کو مزدور دشمن قرار دیتے ہوئے مسترد کر دیا گیا اور اس کے خلاف بھرپور احتجاج کا فیصلہ کیا گیا

اجلاس کے شرکاء نے صوبائی بجٹ میں محنت کشوں کے مطالبات کو نظر انداز کرنے پر شدید تحفظات کا اظہار کیا۔ فیڈریشن نے فیصلہ کیا کہ اس سلسلہ میں جلد ہی صوبائی وزیر محنت سعید غنی سے ایک اہم ملاقات کی جائے گی

جس میں انہیں بجٹ کے حوالے سے مزدوروں کے تمام تحفظات اور خدشات سے باقاعدہ طور پر آگاہ کیا جائے گا۔ مزدور رہنماؤں کا کہنا ہے کہ اگر حکومت نے محنت کش طبقہ کو ریلیف فراہم نہ کیا اور ان کے حقوق کا تحفظ یقینی نہ بنایا تو وہ سڑکوں پر نکلنے اور احتجاجی تحریک کو مزید تیز کرنے پر مجبور ہوں گے